

፬ ሰንበት ዘትንሣኤ

ሚያዝያ 29 2009 ዓ.ም. (5/07/2017)

ሰንበት ጸዋዕታ

መዝሙር: ተንሥኦ ወአንሥኦ ኩሎ ሙታኅ...

ንባባት: ቆላ 3:1-11፤ 1ጴጥ 2:20-25፤ ግ.ሐ. 2:14, 36-41፤ ዮሐ.10:1-10

ምስባክ: አንሰ ሰከብኩ ወነምኩ። ወተንሣእኩ እስመ እግዚአብሔር አንሥኦኒ፤ እይፈርህ እም አእላፍ አሕዛብ። “ተንምሰስኩን ደቀስኩን፤ እግዚአብሔር ሰለ ዘተንሥኦኒ ተንሣእኩ፤ ካብ አላፋት አሕዛብ አይፈርህን እየ” መዝ. 3:5-6።

መዝሙር: “ተንሣኡ ንኹሎም ሙታን አተንስኦም ካብ ኩሎ ሞቕኡ ማእሰርቶም ከአ ፈትሖም፤ ብዓቢይ ሓይልን ስልጣንን ንነፍሳት ጻድቃን ነጻ ገበረን፤ ንአልአዛር ተንሥኦ በሎ ነቲ ዕወር ከአ ብቃሉ ፈወሶ፤ ትንሣኤኡ ኣብ ሰንበት ኣብ ሳልሳይ መዓልቲ ገበሮ፤ ተንሣኡ ንኹሎም ሙታን አተንሥኦም፤ ተንሣኡ ንምቕሓት ፈትሖም”።

ድሕሪ ትንሣኤ ዘሎ እዋን መለልይኡ ሓዲስ ሕይወት ለቢስካ ንስብከተ ወንጌል ምውፋር እዩ። መጀመርያ ክንገብሮ ዝግብእና እምብእር ካብ ዝኾነ መጻወድያ ሰይጣን ሓርነት ለቢስና ደቂ ትንሣኤ ኮና ብፍቕሪ ተጠሚርና ነቲ ብርእሱ ፍቕሪ ዝኾነ ኣምላኽ ኣብ ኩሎ ክንሰብኮ መብጽግና እንሕድሰሉ ፍሉይ ጊዜ እዩ። ተንሣኡ ንኹሎም ሙታን አተንስኦም ዝበል ጸሎትና ንነፍሲ ወከፍና ኣብ መአዲ ትንሣኤ ክንሳተፍ ብሩህ ዕድል ዝኸፍት እዩ። ካብ ባዕልና ዝገበርናዮ ኃጢአት ነጻነት አዊጅና ኣብቲ ንሳና ዝኾነ ክርስቶስ ክንምለስ ፍቓደኛታት ምዃና ዝገልጽ እዩ።

ኣምላኽ በብእዋኑ ኣብኡ ክንምለስ ኢሎ ዝተፈላለየ መልእኽትታት ይሰደልና፤ ነዚ ከም ኣብነት ክትኮነና ነዛ እትስዕብ ዛንታ ጽን ኢልና ንስማዕ።

ሓንቲ ነጋዲት ኣብ ቅድስት ሃገር እናደደት እንከላ ሓደ መዓልቲ ኣብ ሓደ ሓፍ ዝበለ እምባ ብዙሓት ኣባግዕ ዘለውኦ በጽሖት። ኣብተን ኣባግዕ እናጠመተ እንከላ ሓንቲ በግዕ እግራ ተሰሩ ምኻድ ስኢና ክትቀንዞ በቲ አካይድኦ ርአየት እሞ ነቲ ንሳ እንታይ ከምዝኾነት ሓተተቶ።

ምድንጋጽ ብዘይብሉ አዘራርባ ባዕለይ እየ ሰረያ እናበለ መሊስላ። ከምዚ እንተ ገበርክዋ ጥራሕ እያ ኸአ እዛ ግናይ ፍጥረት ካብ ሓደገኛ ዝኾነ ቦታታትን ምጥፋእን ክሕልዋ ዝኸእል። ቀጺሉ ካብ ናይ ቅድም ተመክሮይ ዝረኽብክዎ ሓንቲ በግዕ እትሰምዓካን እትስዕብካን ኣካላ እንተ ሰበርካይ ድሕሪኡ እንተ ኣለኻይ/ሓከምካይ ብዝያዳ ትሰምዓካን ትቐርብካን፤ ምኽንያቱ በቲ ዝተገብረላ ክንክን ኣብ መንጎና ፍቕሪ ይፍጠር እሞ ካብኡ ንድሓር ኩሎ ጊዜ ኣብ ጥቓይን እንተ ጸዋዕክዋ ከአ ትሰምዓኒ በላ።

ነጋዲት ሰበይቲ ብዝበላ እናሓሰበት ክተስተንትን ጀሚራ። ኣብ ገለ እዋናት መሳኺን ኣባግዕ ዝኾና ደቂ ሰብ ኣምላኽ በቲ እንገብሮ ዘሕርቕ ተግባራት ካብኡ ብምርሓቕ ወይ ኣብዘየድሊ መገዲ እሞ ንዳኢና ዝኾነ ክንከይድ ከሎና እቲ ሕያዎይ ንሳና ዝኾነ ኣምላኽ ምእንቲ ክንምለስ ስቓይ ሓዘን ከምኡ ካልእ ዝተፈላለየ ምልክት መቕጻዕቲ ይሰደልና። ብስቓይናን በቲ ዝረኽብናዮ ምሕረት ተመኪርና ሽዑ ኣብ ትሕቲ ሕቕፋ ኣብ ዝበለጸ ቦታ ምስኡ ንኸውን እሞ ብቐሊል ቃሉ ንስምዕ

አብ ዝመርሓና ጉዕዞ ኸአ ንስዕቦን ንእዘዞን። እዚ ኣብነት ናብ ንሳና ዝኾነ ኢየሱስ ቦቲ ዝመጽእና መልእኽቲ ወይ ምልክት ክንቀርቦ ክንሰምዖ ከም ዘሎና የዘኻኸረና።

፬ይ ሰንበት ዘዘመነ ትንሣኤ ቤተ ክርስቲያን ብዝአወጀትልና ምኽንያት ሰንበት ሕያዋይ ንሳ ብዝብል ሰምያ ነቲ ኣብ መንጎ ቤተ ክርስቲያንን ኣምላኽን ዘሎ ርክብ ከምቲ ኣብ መንጎ ንሳን መጓሰን ዘሎ ገርና ክንርእዮ እሞ ምስ ንሳና ጥቡቕ ርክብ ክህልወና ክነስተንትን ትነግረና። ኣብዚ ሰንበት ዝንበብ ወንጌል ካብ ዮሐ 10 ኮይኑ ኢየሱስ ንሱ እቲ ሕያዋይ ንሳ ከም ዝኾነ ዝገለጸሉ እዩ። ምስ እዚ ኣተሓሓዝ ቤተ ክርስቲያን ነዚ ሰንበት ሰንበት ጸዋዕታ ኢላ እውን ትሰምያ እዚ ኸአ ጸሎት ምእንቲ ሓደስቲ ንሱት ኣገልገልቲ ንቤተ ክርስቲያኑ ክሰድድ ንዋና መጓሰ ዝኾነ ክንልምኖ ትነግረና።

ኣብ ዘመነ ትንሣኤ ኢና ዘሎና ምስ ዝተንሥኤ ክርስቶስ ክንህሉ እሞ ንሳናን ሓላዊናን ምጁኑ ኣለሊና እመናትን ሰማዕትን ኣባግዕ ክንከውን። ኣብ መዝ 23:1 እግዚአብሔር ንሳይይይ እዩ ዚጎድለኒ የብለይን. . . . ዝብል ንረክብ። ኢየሱስ እቲ ሓቀኛ ንሳና እዩ ምኽንያቱ ብኣና ይግደስ ከምኡ ነቶም ዝጓሰዩና ብፍሉይ ፍቕሪ ኣብ መንጎና ኩሉ ጊዜ ኣሎ። ኣብ ናይ ሎሚ ወንጌል ንባባና እቲ ኣፍደገ ኣባግዕ ኣነ እየ ይብለና። ምኽንያቱ ንሱ ኣብ ድሕነት ዝወስድ መገዲ ስለ ዝኾነ። ከም ኣፍደገ ኣባግዕ ናብ ዘለዓለማዊ ሕይወት ይመርሓና። ኣብ ግ.ሓ 2:37-41 ዘንበብናዮ ጴጥሮስ ከመይ ኢሎም ኣብ ደምበ ኣምላኽ ክምለሱ ንዝሓተትዎ ክምልሰሎም እንከሎ ተንስሑ ጎድገት ኃጢአት ምእንቲ ኸትረኽቡ ኸአ ነፍስወከፍ ብስም ኢየሱስ ክርስቶስ ይጠመቑ። እግዚአብሔር ዚህቦ መንፈስ ቅዱስ ከአ ኸትቅቡሉ ኢኹም ኢልዎም። ኣብ ፪ይቲ ንባብ ካብ ፩ጴጥ 2:20-25 ዘሎ ምስቲ ኣብ ኢሳያስ 53:6 ዘሎ ይመሳሰል። ኩላትና ኸም ዝተባረራ ኣባግዕ ነበርና። ነፍስወከፍ ነናብ መገዱ ዘምበለ ይብል። ኢየሱስ ክርስቶስ ኣባግዑ ንዝኾነ ሓደ መጓሰ ክንከውን ኢሉ ከም ንሳና ሓላዊ ነፍሳትና ክእክበና ሓላፍነት ለቢሱ።

ኣብዚ እዋን ወላ እኳ ብዓል ጳራቅሊጦስ ኣይነብዕል እምበር ኩሉ ካብ ግ.ሓ. እንወስዶ ኩሉ ድሕሪ ምውራድ መንፈስ ቅዱስ ዝተፈጸመ ነገራት ኢና እነንብብ። እዚ ብኣጋጣሚ ዝኾነ ነገር ኣይኮነን እዚ ዘመነ ትንሣኤ መንፈስ ቅዱስ ከመይ ገሩ ኣብ ቤተ ክርስቲያን ከምዝዓዩ ዝነግር ዝመልእ እዩ። ኣብ ንባብና ካብ ግ.ሓ. ቅ. ጴጥሮስ ኣብ መዓልቲ ጳራቅሊጦስ ዘስምዖ ካብ ዝሓለፈ ሰንበት ዘንበብናዮ መቐጽልታ እዩ። እቶም ህዝቢ ነዚ ዘደንቑ ነገር ምስ ሰምዑ ልቦም ተተንክፉ እንታይ ንግበር እናበሉ ሓቲቶም። ሓቂ ዝኾነ ነገር ሱቕ ኢልካ ኣይሕለፍን እዩ መልሲ ይውሃቦ እዩ። ጴጥሮስ እምብኣር ተንስሑ ጎድገት ኃጢአት ምእንቲ ኸትረኽቡ ኸአ ነፍሲወከፍ ብስም ኢየሱስ ክርስቶስ ይጠመቑ ኢልዎም። ጴጥሮስ ብሓቂ ጽቡቕ ሰባኻይ ነሩ ክኸውን ኣለዎ ምኽንያቱ ሰማዕቱ ልቦም ተተንኪፎም። በዚ እዩ ዝመስል ክሳብ ሰለስተ ሽሕ ኣብ እምነት ዝኣተዉ። ጽቡቕ ስብከት ልቢ ክትንክፍ እንከሎ ጥራሕ እዩ። ኣብ ጊዜ ትንሣኤ ዝስበኽ ስብከት ብፍላይ ልቢ ሰባት ክትንክፍ ኣለዎ። ኣብ ሕይወቶም ውሳኔ ክገብሩ እሞ ሓዲስ መንፈስን ሓደስቲ ኣባላት ኣብ ማሕበር ክርስቶስ ዘእቱ ክኸውን ኣለዎ።

ንሳን ንነፍሳት ዝሕሉን፡

ኢየሱስ ንሳ ምጁኑ ዝገልጽ ካብ ጽባሕ ቀዳሞት ክርስቲያን እዩ መጀመርታኡ። ኣብ ፩ጴጥ 2: 20-25 ዘንበብናዮ ነዚ ሓሳብ ኸገልጽ እንከሎ፡ ከም ኣባግዕ ተባሪርኩም ጠፋእኩም ነበርኩም ሕጂ ግና ናብቲ ንሳኹምን ሓላው ነፍሳትኩምን ተመሊስኩም ኣሎኹም ይብል። ኣብ ዝሓለፈ ሰንበት ዘንበብናዮ (፩ጴጥ 1:17-21) ኢየሱስ እቲ ገንሸልን ንሳን ከም ዝኾነ ዝተሓዋወሰ ኣምሳላዊ ኣገላልጻ ገሩ ይነግረና። ኣብ ናይ ሎሚ ንባብና ጴጥሮስ ንሰማዕቱ ኣስር ክርስቶስ ክስዕቡ ፍቕሪ ብዝመልእ ኣገላልጻ ነገርዎም። ኢየሱስ ምእንታና ተሳቕዩ ብቑስሉ ኢና ሓዊና። ከም ኣባግዕ

ተባሪርና ጠፊእናን ነበርና እንተ ኾነ ክርስቶስ አብኡ ምእንቲ ክንምለስ ኢሉ ናይ ስቓይ ትርጉም አብ ድሕነትና ገሊጹልና ይብል። ብስንኪ ኃጢአትናን ተባሪርና ካብ አምላኽን ቤተ ክርስቲያንን ርሒቕና ከይንህሉ ሕይወትና ንርእ። ዘንጋዕቲ ኢና ስለዚ ሎሚ አብ ሕልናና ዘሎ ርኢና ንኸኣል እሞ አብ አምላኽ ዝመልስ መገዲ ንሓዝ። ኃሳና ዝኾነ ኢየሱስ ዓው ኢሉ ይጽውዓና አሎ ንመልሰሉ።

አነ አፍደገ አባግዕ እየ፡

ቅ. ዮሐንስ እውን አብ ናይ ሎሙ ወንጌሉ (ዮሐ 10፡1-10) ክልተ ዝተሓዋወሰ መግሊጹ እናአነጻጸረ ይነግረና። ንርእሱ ከም ናሳን አፍደገን ገሩ ይገልጽ። ቀዳማይ ቅጽሉ ንዋንነቱ ይገልጽ እቲ ካልኣይ ግን ንመሪሕነቱ ይገልጽ። እቲ ቀዳማይ ነቶም ነባግዑ ክሰርቁ ዝደልዩ መጠንቀቕታ እዩ። እቲ ካልኣይ አብ መንጎ ናሳን አባግዑን ዘሎ ርክብ እዩ ዝገልጽ። ኢየሱስ አፍደገ ማዕጾ ብኡ አቢለን እተን አባግዕ ንጓስኡን ክረኽባ ዕድል ዝህብ እዩ። አብዚ እቲ ቀንዲ መልእኽቲ እቲ ናሳ አፍደገ ከም ዝኾነ ንምግላጽ አይ ኮነን። ኢየሱስ ቅጽል አቢሉ አብ ዝሰዕብ ጉልቅ **አፍደገ አባግዕ አነ እየ** ይብል። እቶም ዝኣትዉን ዝወጽኡን ናሳን እሙናት ናሳን እዮም። ዝኾነ ቦቲ አፍደገ አባግዕ ዘይኣቱ ግን ሰራቂ ስለ ዝኾነ ክኣቱ የብሉን። ከይኣቱ ምጥንቃቕ የድሊ። ብአፍደገ ዘይመጽእ እቲ ክጎድእን ክሰርቕን ዝደሊ እንተ ዘይኮይኑ ካልእ ጽቡቕ ዝገብሮ የብሉን። እቲ ሓቀኛ ናሳ ብአፍደገ ይኣቱ እቲ ሓላው ማዕጾ ኸኣ ብማዕዶ ክኣቱ ምስ ረኣዮ ሱቕ ኢሉ ክኣቱ የሕልፎ። ሓቀኛ ናሳ ነተን ናቱ ይፈልጠን በስማተን እናጸውዐ ኸኣ በብሓይ የእትወንን የውጽኡንን። ንድምጹ የለልያ እሞ ይስዕባኦ። ንጓና ግና ድምፁ ስለ ዘየለልያ ኹብኡ ይገልባ እምበር አይስዕባኦን እየን። አብ ነጻነት ዝተመስረተ ርክብ እዩ። ማለት ክስዕባ ወይ ክነጽጋ ዝግድደን የለን ምርጭኡን እየን ዝገብራ።

ድምጹ አምላኽ ድምጹ ቤተ ክርስቲያን ሰሚዕካ ምኽኣል ጸጋ እዩ። ሎሚ ሰብ ናይ አምላኽ ዘይኮነ ዝህወካ ዘጨንቕ ዘታልል ብምስማዕ ይበታተን ይጠፍእ ንርእዮ ዘሎና ሓቂ እዩ። መራሕቲ ሃገራት ወርቂ ዝመስል ቃላት ዓመት ዓመት ይዛረቡ አብ ሓቂ ግን ምድንጋርን ጥልመትን ዝመልኦ እዩ። እዚ ድምጹ ንዓለም ወሪስዋ ቃል አምላኽ ካብ ምስማዕ ዝተአገደት እያ እትመስል ዘላ። ሎሚ ድምጹ አምላኽ እነስምዕ ንሕና ስለ ዝኾና ሰባት ካባይ እንታይ ዓይነት ድምጹ ይስምዑ ኢልና ድምጽና ነለሊ። ጓና ድምጹ ነስምዕ ከይንህሉ ጽን ንበል።

ንባብ ወንጌልና ንሎሚ ብኸምዚ ይዛዝም፡ **አነ ዝመጻእኩ ሕይወት ምእንቲ ክረኽባ፡ ብምልኣትውን ምእንቲ ኺረኽባ እየ ዝመጻእኩ ይብል።** ንኢየሱስ ምስዓብ ከምቲ ገሊኡም ዝፈርሕዎ ፍርቂ ሕወት ዝኾነ፡ መወዳእታ ዘይብሉ መጠንቀቕታ ነዚ ግበር ነዚ አይትግበር ዝብል ዝመልኦ አይኮነን፡ ሕይወት ብምልኣት ምንባር እዩ። ምልኣት ሕይወት ክንረክብ ካብ ኢየሱስ ከይንፍለ ምጥንቃቕ የድልየና። ዝምንጥል ዝፈሊ ካብ ርእስና ጀሚርካ ዓለም ሰይጣን ሕሱማት ጸላእቲ አለዉና። **፩ጴጥ 5፡8 ዲያብሎስ እቲ መጻርርትኹም ዚውሕጦ ደልዩ ከም ዝጓዝም አንበሳ ይዘውር አሎ እሞ ተጠንቀቕ ይብለና።**

ሕጽር ብዝበለ ናይ ሎሚ ወንጌል ዘስተምህረና ብኸምዚ ክንርእዮ ንኸኣል፡ ሕያዋይ ናሳ መራሒ፡ ሕይወቱ ምእንቲ አባግዑ ኢሉ በጃ ዝህብ፡ ሓላያን ተገዳስን፡ ካብ ጸላኢ ዝሕሉ፡ ድምጹ ዝሰምዓኡን ዘለልይኡን፡ ዝምግበንን ሕይወተን ዝኾንን እዩ። እቲ አማናይ ቦቲ ናሳ ዝገብሮ ምሉእ እምነትን ሓለዋን ይውሃቦ። እዚ ኸኣ ነቲ ብአምሳል ዝግለጽ አብ መንጎ አባላት መጓሰን ቤተ ክርስቲያንን ምስ ኢየሱስ እቲ ሕያዋይ ናሳ ዘልኦም ርክብ እዩ ዝገልጽ።

ምእንቲ ጸዋዕታ ምጽላይ፡

ናይ ሎሚ ሰንበት ንባባትና ብዛዕባ ሰንበት ሕያዋይ ንሳ ጥራሕ ኣይ ኮነን ዘዘኻኻኑና፤ ብዛዕባ ሰንበት ጸዋዕት እውን እዮም። ቤተ ክርስቲያን ሎሚ እሙናት፤ ብምሉእ ኣብ መገዲ ኢየሱስ ዝተወፈደ፤ ሕያዋትን ንፋዓትን ንሶት የድልይዎ ኣለዉ። ስለዚ ሎሚ እውን ኣብ መጸዋዕታ ኣምላኽ ክነስተንትንን ከምኡ ምእንቲ ጽቡቕ ጸዋዕታ ክንጽሊ ትምሕጻና። ኩሎም ኣብ ኣገልግሎት ብዘኾነ ክእለት ኣብ ቤተ ክርስቲያን ከገልግሉ ዝተሓርዩ ከም ንሶት እዮም። ናይ እቶም ዘገልግልዎም መንፈሳዊ ሕይወት ክሕግዙ ዝተሓርዩ እዮም። ንባባትና ካብ ሞት ዝተንሥኦ ኢየሱስ እቲ ዝበለጸ ንሳና ንሱ ምዃኑ ይነግሩና። ጉስነት ኢየሱስ ቀንዲ ተልእኮኡ ሓልዮት መጓሰኡ እዩ። በዚ ምኽንያት እዩ ኣነ ኣፍደገ እየ ዝብል ምኽንያቱ ንድሕነት መጓሰኡ ዘተሓግምን ዋሕስ ስለ ዝህብ። ቀዳሞት ክርስቲያን ንኢየሱስ ከም ኣፍደገ ኣባግዕ ገሮም ይርእይዎ ነሮም። ነቶም ንሶት ከኣ እሙናት ኮይኖም ነባግዕ ክግደሱለን ሓላፍነት ዝለበሱ። ዝኾነ በቲ ኣፍደገ ኣባግዕ ዘይኣቱ ድንገታዊ ስለ ዝኾነ ክኣቱ ኣይፍቀደሉን። ኢየሱስ ነዚ ከምዚ ዝኣመሰለ ሰራቕን ጉሒላን እዩ። ንሱ ክጎድእን ክዕምጽን እዩ ዝመጽእ ዝብለና። እቲ ሓቀኛ ንሳ በቲ ማዕጺ ብኢየሱስ ኣቢሉ ይኣቱ። ከምዚ ዓይነት ሰብ በቲ ሓላው ኣፍደገ ይፍለጥን ክኣቱ ይፍቀደሉን።

ሰንበት ጸዋዕታ ምእንቲ ውሑዳት ዝተመርጹ ኣይኮነትን ምእንቲ ነፍሲ ወከፍና እዩ። ነቶም ብክህነታዊ ወይ ከኣ ገዳማዊ ሕይወት ንዝተወፍዩ ጥራሕ ከም ዘመልክት ገርና ምርኣይና ጸቢብን ዘይቅኑዕ እዩ። ጸዋዕታ ዘሎካዶ/ኪዶ ትመስል/ሊ ወይ ኣብ ኤጳርቃና ዋሕዲ ጸዋዕታ ኣሎ ምባል ጌጋ እዩ። ነፍሲ ወከፍ ጸጋ ጥምቀት ዝተቐበለ ጸዋዕታ ኣለዎ። ነፍሲ ወከፍ ብኣምላኽ ሓደ ዓቢ ተራ ኣብ ማሕበር ክርስቲያን ኣብ ሕብረተ ሰብን ክጸወት/ክትጸወት ዝተጸዋዕና ኢና። ኩልና ክርስቲያን ብኸምዚ ርድኢት ክንርእዮ እንተ ዘይከኣልና ኣብ ዓለም እኹሉ ጸዋዕታ ክህሉ ዘይክኣል እዩ። ክርስቲያናዊ ማሕበራትና ዝዓብን ዝስስንን ነፍሲ ወከፍ ንዕብየት ኩላዊት ቤተ ክርስቲያን ዝክኣሎ ከበርክት እንከሎ ጥራሕ እዩ።

በዚ መዓልቲ ሰንበት ጸዋዕታ እምብኣር ኢየሱስ እቲ ሕያዋይ ንሳና ኣሚና ብወገና ከመይ ዝበላ ኣባግዕ ኢና ኢልና ክንሓስብ ጽቡቕ እዩ። ፍሉይ ጸሎት ክነዕርግ ኣሎና እቲ ዋና ጥዑያት ኣባግዕ ንድምጹ ጽን ኢለን ዝሰምዓ፤ ርእሱ በጀ ብምሃብ ዘርኣዮ ኣብነት ፍቕሪ እንኸተል ክገብረና። ምእንቲ ኩሎም ንሶትና ናይ ሃይማኖትን ፖሎቲካውያን መራሕቲ ጸሎት ክንገብር ይግብኣና። ንኣብነት ኢየሱስ ነቲ ብዝሃእ ፍቓዱ ከገልግልን ሕይወቱ በጃ ምእንቲ ኣባግዑ ከሕልፍ ፍቓደኛ ዝኾነ ክኸተሉ። ኢየሱስ እቲ ሕያዋይ ንሳና መገድን ሓቅን ሕይወትን እዩ። ንሱ ነተን ተስዓን ትሽዓተን ሓዲጉ ኣሰር እታ ዝጠፍኣት በግዕ ዝኸይድ እሞ ክሳብ ዝረኽባን ኣብ መጓሰኣ ክሳብ ዝመልሳ ዘይዓርፍ እዩ።

ቤተ ክርስቲያን ሎሚ ብዝያዳ እትጸቕጠሉ ብዝያዳ ሓላፍነት ስድራታት ምዃኑ እዩ። ጸዋዕታ ክተባባዕ ስድራታት ክርስቲያናዊ ሕይወት ክበራታዕ ኣለዎ። ስድራ ኣብ ክርስቶስ ዘልኦ እምነት ብምልኡ ኣብ እምነትን ጸሎትን መሰረት ገራ ክትነብሮ ኣልኦ። ቤተ ክርስቲያን ኢየሱስ ሕያው ዝኾነ እምነት ኣብ ክርስቲያን ስድራታት ክህሉ ተተባብዕ። ብከምዚኦም ዝኣመሰሉ ስድራታት ጸጋ ኣምላኽ ይግለጽ ጸዋዕታ ይበዝሕ እሞ እቲ ንቤተ ክርስቲያን ዘድሊ ኣገልግሎት ይርከብ። ሎሚ እምብኣር ምእንቲ ክህነታውን ገዳማውን ጸዋዕታ ክበዝሕ ንጸሊ፤ ብዙሓት ሓቀኛ ፍቕሪ ከርእዩ፤ ንኹሉ ስሓቢ ዝኾነ ኣብ ምሕዳግ መስዋዕትነት ከርእዩ እሞ እሙናት ካህነትን ኣገልገልትን ኢየሱስ ኮይኖም ብእምነት ሃይማኖታዊ ሕይወቶም ክመርሑ ንሊቀ ንሶት ዝኾነ ክርስቶስ ንለምኖ።

ነታ ኣደ ካህነት ዝኾነት ማርያም ከምቲ ድሕሪ ትንሣኤ ንሓዋርያት ደቃ ኣብ ኩሉ እትመርሖምን ትእክቦምን ዝነበረት ብፍላይ ኣብ ምቕባል መንፈስ ቅዱስን ኣብ ጸሎት ምግባርን ሎሚ እውን

ወድኺ አብ ግራቱ እሙናት ግዳይቲ ክሰድድ፥ ንቤተ ክርስቲያን ዘገልግሉ ቅዱሳት አገልግሎቲ ክልእኽ ለምንልና ንበላ።

አምላኽ አብ መጓሰኡ ብሓቅን ቅንዕናን ዝዓዩ እሙናት ንሶት የብዝሓልና።

አባ ንጉሠ ፍሥሓ